

أنا مسلم (الحرمين)
زه مسلمان يم

زه مسلمان يم د مسجدالحرام او مسجد النبوي د ديني چارو د رياست علمي كمېټه

زه مسلمان يم او د دې معنى دا ده چې زما دين اسلام دى.
اسلام يوه ستره او سپېڅلې كلمه ده چې له لومړي څخه تر
آخره پورې پيغمبرانو خپل مينځ كې يو بل ته په ميراث
پرېښي ده.

او دا كلمه لوړې معناوې او لوى ارزښتونه د ځان سره
لري.

دا د خالق په وړاندې د غاړه ايښودلو، خبره منلو او
تابعداري كولو معنى لري.

دا د فرد او ټولې لپاره د سولې، آرامۍ، خوښۍ، امنيت او
هوساينې معنى لري.

له همدې امله د سلام او اسلام كلمې په اسلامي شريعت كې
تر ټولو زيات كارول شوي دي.

نو سلام د الله - تعالى - له نومونو څخه يو نوم دى،
او د مسلمانانو تر منځه ښه راغلاست په سلام سره كيږي،
او د جنتيانو تر منځ سلام هم په همدې كلمې سره كيږي.
او رښتيني مسلمان هغه دى چې د ژبې او د لاس د ضرر
څخه يې مسلمانان په امن وي.

اسلام د ټولو انسانانو لپاره د خير دين دى، هغه د دوى لپاره
پراخه دى او په دنيا او آخرت كې يې د نيكمرغۍ لار ده.

لدي امله اسلام په داسې يوې بڼې سره راغی چې وروستی، شامل، پراخه او روښانه دين دی، دروازې يې د هر چا پر مخ خلاصې دي، د خپلونو او رنگونو تر مينځ توپير نه کوي، بلکې - ټولو - خلکو ته په يو نظر گوري.

په اسلام کې هيچاته ځانگړتيا نشته، مگر لدې دين څخه د هغه د زده کړو په اندازه .

لدي امله يې ټول برابر نفوسونه مني، ځکه چې د فطرت موافق دی.

هر انسان په فطري توگه د دې باور سره پيدا کيږي چې :
خير، عدالت، ازادي، او رب خوښوي، په عبادت يې اقرار کوي چې يوازې همغه له هر چا پرته د عبادت مستحق دی.

او لدې فطرت څخه هيڅوک نه اوږي مگر د يو اوږيدونکي په وجه چې ورته يې بدل کړي (فطرت).

او دا دين خلکو ته د خلکو خالق، مالک، او معبود خوښ کړی دی.

او زما د اسلام دين ماته راښايي چې زه به په دې دنيا کې ژوند کوم، او له مرگ نه وروسته به يوې بلې نړۍ ته انتقاليرم، چې هغه تلپاتې کور دی، په کوم کې به چې د خلکو تگ جنت او يا اور ته وي.

او زما د اسلام دين ماته په ځينو چارو امر کوي او له ځينو نورو مې منع کوي؛

نو کله مې چې اوامر پر ځای کړل، او له منهياتو څخه مې ځان وساته نو په دنيا او اخرت کې به نيمکر غه يم،

او که غفلت مې وکړ نو په دنیا او آخرت کې به د غفلت او
تقصیر په اندازه بدبخته شم.

او تر ټولو لوی کار چې اسلام پرې ماته امر کړی دی هغه
د الله توحید دی؛

نوزه گواهي ورکوم، او کلکه عقیده ساتم چې الله زما خالق
او معبود دی.

نو عبادت نه کوم مگر د یو الله؛ هغه سره د محبت له امله،
او د هغه له جزا څخه د ویرې له امله، او د هغه د ثواب په
تمه، او پر هغه د توکل له مخې.

او دا توحید د الله تعالی په یووالي او د هغه د پیغمبر محمد
صلی الله علیه وسلم په پیغمبری باندې په گواهی ورکولو کې
رانغښتل شوی.

نو محمد - صلی الله علیه وسلم - د پیغمبران وروستی دی؛
الله د مخلوقاتو لپاره رحمت رالیرلی، او د نبوت او رسالت
لړۍ یې پرې پای ته رسولې ده، نو له هغه وروسته بل نبی
نشته،

هغه د یو عام دین سره راغلی چې د هر وخت، خای او امت
لپاره مناسب دی.

او زما دین ماته په کلکه پر ملایکو او ټولو رسولانو په
ایمان راوړلو امر کوي، چې په سر کې نوح، ابراهیم، موسی،
عیسی او محمد (علیهم السلام) دی.

او ماته امر کوي په هغو آسماني کتابونو ایمان راوړم چې
پر پیغمبران نازل شوي، او د هغوی له وروستي او پای ته

رسوونکي څخه پيروي وکړم، چې تر ټولو لوی يې قرآن کریم دی.

زما دين ماته امر کوي چې د آخرت په ورځ ايمان راوړم، په کوم چې خلکو ته د دوی د عملونو بدله ورکول کيږي. او ماته په تقدير په ايمان راوړلو امر کوي، او په هغه څه په خوښۍ څرگندولو چې له خير او شر څخه پدې دنيا کې رارسيري، او دا چې د خلاصون لپاره له اسبابو څخه ګټه واخلم.

په تقدير ايمان ماته راحت، ډاډ، صبر او د هغه څه په اړه افسوس پرېښودل رابخښي چې تير شوي دي؛

ځکه زه په يقين سره پوهيږم چې هغه څه چې ماته رارسيري زه ترې بچ کيدلی نه شم، او هغه څه چې راته رارسيدونکي نه وي هيڅکله به راونه رسيږي.

هر څه د الله له خوا ټاکل شوي او ليکل شوي دي او ماته يوازې اسباب اخيستل او په هغه څه د خوښۍ څرگندول په کار دي چې له هغه وروسته وي.

او اسلام ماته په هغه نیکو کارونو امر کوي چې زما روح پاکيزه کوي او په هغه سترو اخلاقو چې زما رب راڅخه راضي کوي، نفس مې پاکوي، زړه مې خوشحالي، سينه مې پراخوي، لاره راته روښانه کوي او په ټولنه کې مې يو ګټور غړی ګرځوي.

او د هغو عملونو تر ټولو لوی يې: د الله يووالی، په شپه او ورځ کې پنځه وخته لمونځونه کول، د مالونو زکات ورکول،

په کال کې د یوې میاشتې روژه نیول چې د رمضان میاشت ده، او په مکه کې د بیت الله شریف زیارت کول د هغه چا لپاره چې د حج توان ولري.

زما دین تر ټولو ستر هغه څه چې ماته یې لارښوونه کړې ده، چې سینه روښانه کوي، د قرانکریم ډیر لوستل دي ځکه چې د الله کلام او تر ټولو رښتینې وینا ده، تر ټولو ښایسته، تر ټولو ستره او په زړه پورې وینا ده چې لومړیو او وروستیو علومو ته شامله ده.

په لوستلو او اورېدلو یې زړه ته سکون، راحت او خوښي ننوځي، که څه هم لوستونکی یا اورېدونکی یې په عربي ژبه نه پوهېږي او یا مسلمان نه وي.

او یو له سترو شیانو څخه چې سینه پراخوي له الله - تعالی - څخه ډیرې دعاګانې غوښتل، هغه ته پناه وړل او په هره وړه او غټه کې له هغه څخه سوال کول دي.

الله د هغه چا دعا قبلوي چې څوک ترې دعا وغواړي او په اخلاص سره یې عبادت وکړي.

او تر ټولو ستر هغه څه چې سینه پراخوي د الله تعالی زیات یادول دي،

زما پیغمبر - صلی الله علیه وسلم - ما ته لارښوونه کړې چې څنگه الله یاد کړم، او ما ته یې غوره هغه څه راښودلي چې الله پرې یادېږي.

له هغو څخه: څلور خبرې دي چې له قرآن څخه وروسته تر ټولو غوره وينا ده، هغه دا دي: (سبحان الله، الحمد لله او لا اله الا الله، او الله أكبر).

او همدا رنگه (أستغفر الله، ولا حول ولا قوة إلا بالله). دا خبرې په سینه پراخولو او زړه ته سکون ورکولو کې حیرانوونکي تاثیر لري. (۱)

او اسلام ماته امر کوي چې خپل عزت لوړ وساتم، له هغه څه نه چې زما انسانیت او وقار ته زیان رسوي لري پاتې شم. او دا چې خپل عقل او اندامونه د هغه څه لپاره وکاروم د څه لپاره چې پیدا شوي دي له دیني او دنیوي ګټورو کارونو څخه.

او اسلام ماته په مهرباني، بنو اخلاقو، بڼه چلند، او د خلکو سره په قول او عمل کې د نیکۍ کولو امر کوي، څومره یې چې زه کولی شم.

په مخلوقاتو کې تر ټولو لوی حق چې ماته پري حکم شوی، د مور او پلار حق دی. زما دین ماته امر کوي چې له دوی سره مهربانه اوسم، دواړو ته بڼېګڼه و غواړم، د خوښۍ لپاره یې هلې ځلې وکړم او ګټه ورورسوم، په ځانګړې توګه کله چې هغوی زاړه شي.

له همدې امله په اسلامي ټولنو کې ته ګوري چې اولادونه مور او پلار ته د عزت په سترګه ګوري، او احترام او خدمت یې کوي.

او هر څومره چې د مور او پلار عمرونه زياتيږي، يا په ناروغۍ اخته كيږي او يا ناتوانه كيږي په همغومره كچه پرې د اولادونه مهرباني زياتيږي.

او زما دين ماته را زده كړي چې بنځه لوړ وقار او ستر حقونه لري.

ځكه په اسلام كې بنځې د سړو جوړه ده، او په خلكو كې غوره انسان هغه څوك دى چې د خپلې كورنۍ لپاره غوره وي.

مسلمانانې زنانه په ماشومتوب كې د رضاعت، پالنې او ښې روزنې حق لري او - د ماشومتوب - پر مهال د سترگو پخوانۍ او د مور پلار او وروڼو لپاره د زړه ميوه وي.

او كله چې لويه شي، هغه باعزته او محترمه وي، سرپرست يې پرې غيرت كوي، او په خپله سرپرستۍ كې يې ساتي،

خوښ نه گڼي چې بد لاسونه ور اوږده شي، يا په ژبې سره زيان وروړسيږي، او يا په سترگو ورسره خيانت وشي.

او كه چيرته واده كوي، نو هغه به د الله په كلمې او ټينگې ژمنې سره وي.

نو هغه به د خاوند په كور كې عزتمنده اوسي،

او په خاوند يې عزت كول، ورسره نيكې كول، او ورڅخه د ضرر دفع كول واجب دي،

او كه چيرته مور وي، د هغې سره نيكې كول د الله - تعالى - د حق سره يو ځاى ذكر شوي، او نافرمانۍ او ورسره ناوړه

سلوک کول د شرک او په ځمکه کې له فساد سره یو ځای یاد شوي دي،

او کله چې خور وي، نو بیا هغه څوک ده چې مسلمان ته ورسره په خپلوی پالنې، او پرې غیرت کولو امر شوی. او که چیرته خاله وه، نو په نیکۍ او خپلوی کې د مور پر ځای ده.

او که هغه نیا وي، یا د ډیر عمر وي نو د اولادونو، لمسیانو او ټولو خپلوانو سره یې ارزښت نور هم لوړیږي؛ غوښتنه یې نه رډیږي، او نه یې نظر ته په سپکه لیدل کیږي.

او که له چا څخه لري وي چې نه یې خپله وي او نه گاونډی بیا هم عام اسلامي حق لري چې هغه ورڅخه د ضرر دفع کول، د سترگو ساتل او داسې نور حقونه دي.

او مسلمانې ټولنې لا هم دغو حقونو ته د پاملرنې له حق سره درناوی لري، او په ریښتیا سره یې مراعتوي، کومو چې ښځو ته ارزښت او اعتبار ورکړی، پداسې حال کې چې په نامسلمانو ټولنو کې - ورته دا حقونه - نشته،

بیا دا چې ښځه په اسلام کې د ملکیت، اجارې، پلور، پېر، او ټولو تړونونو حق لري، همدارنګه د زده کړې، ښوونې، کار او هر هغه څه حق لري چې د دین مخالف یې نه وي.

بلکې له علم څخه ځینې هغه دی چې زده کړه یې فرض عین ده، چې پر ښودونکي یې گناهکار یږي؛ هغه نر وي او که ښځه.

بلکه د هغې لپاره هر هغه څه دي کوم چې د سړيو لپاره دي مگر هغه څه چې خاص وي له دوی پورې پرته له سړيو او يا ځانگړې وې سړيو پورې پرته له دوی له هغو حقونو او حکمونو څخه چې د هر يو د حال سره مناسب وي چې هر يو يې په خپل ځای کې په تفصيل سره ذکر شوی دی.

او زما دين ماته د خپلو وروڼو، خویندو، ترونو، تروريانو، ماماگانو، خاله گانو، او ټولو خپلوانو سره د مينې امر کوي، او د خپلې مېرمنې، ماشومانو او گاونډيانو د حقونو د پوره کولو امر راته کوي.

او زما دين ماته د زده کړې امر کوي، او د هر هغه څه چې زما عقل، اخلاق او فکر لوړوي.

هغه ماته په عاجزۍ، حوصلې، سخاوت، زړورتيا، حکمت، ثبات، صبر، امانت، عاجزۍ، پاک لمنۍ، پاکۍ، وفادارۍ، خلکو ته خير غوښتنې، درزق گټلو پسې هڅې، د مسکينانو سره مهربانۍ، د ناروغانو پوښتنې، ژمنې تر سره کولو، ښو خبرو، خلکو سره په ورين تندي مخ کېدلو او تر خپلې وسې د خلکو خوشحالولو باندې راته امر کوي.

له بلې خوا مې له ناپوهۍ، کفر، بې دينۍ، نافرمانۍ، فحاشۍ، زنا، فسق، تکبر، کينې، نفرت، بد گمانۍ، بدپالۍ، خفگان، دروغ، نا اميدۍ، بخل، تنبلۍ، بزدلۍ، بې همتۍ، غصې، جذبي، بې عقلي، خلکو ته بد رسول، زياتې بې گټې خبرې، د رازونو افشا کول، خيانت، وعده خلافې، د مور او پلار نافرمانۍ، له خپلوانو سره اړيکې پرې کول، اولادونو

څخه بې غوري، ګاونډي او عامو خلکو ته ضرر رسولو څخه په کلکه سره منعه کوي او ويره راکوي.

همدارنگه اسلام مې د نشه يي توکو له څښلو، د نشه يي توکو له راکړې ورکړې، په پيسو قمار وهل، غلا، خيانت، فريب، د خلکو وپړولو، جاسوسي او د هغوی د عیبونو له پلټنې څخه منع کوي.

زما دين اسلام د مال ساتنه کوي پدې کې د سولي او امنيت خپرول دي. له همدې امله يې په امانت ټينګار کړی، او امانتګري ستايلي، او د ښه ژوند او په آخرت کې يې جنت ته د ننوتلو وعده ورکړې، او غلا يې حرامه کړې، او غل ته يې په دنيا او آخرت کې د عذاب ګواښ کړی دی.

زما دين د روحونو ساتنه کوي، لدې امله يې له حق پرته د نفس وژل او په نورو هر ډول تيري حرام کړی که څه هم په لفظي توګه وي.

بلکې پر خپل ځان باندې يې تجاوز کول حرام کړی دی، او چا ته يې اجازه نده ورکړې چې خپل عقل فاسد کړي، او يا خپله روغتيا ويجاړه کړي او يا ځان ووژني.

او زما اسلام دين آزادي تضمينوي او ټينګوي يې.

په اسلام کې انسان د فکر کولو، خرڅولو، پېرلو، سوداګرۍ او تګ راتګ ازادي لري، او همدا رنگه ازادي لري چې د ژوند له ښو څيزونو څخه خوند واخلي لکه: خوړل، څښل، اغوستل او اورېدل، تر دې چې د حرامو مرتکب جوړ نه شي چې بيا ده او يا نورو ته ضرر ولري.

او زما دين ازادي كنترولوي. چاته اجازه نه ورکوي چې پر بل تجاوز وکړي او نه هم چاته اجازه ورکوي چې په ازادانه توگه له حرامو خوند واخلي کوم چې د ده مال، نيمکرغي او انسانيت له منځه وړي.

او که تاسو هغو کسانو ته وگورئ چې په هر څه کې يې ځان ته ازادي ورکړې، او د ځان ټولې غوښتنې يې منلي پرته لدې چې کوم ديني اصل او يا عقل يې منع کړي، - تاسو به ليدلې وای چې دوی د بدبختۍ او کړاوونو په تر ټولو ټيټه کچه کې ژوند کوي، او له دوی څخه به ځيني تاسو ليدلې وای چې غوښتل به يې ځان وژنه وکړي؛ - دا ټول - له اضطراب څخه د خلاصون په هيله.

زما دين ماته د خوړلو، څښلو، ويده کېدو او خلکو ته د خطاب کولو تر ټولو غوره آداب را زده کوي.

او زما دين ماته په پېر او پلور او د حقوقو په غوښتلو کې د زغم درس راکوي.

دا ماته د دين د سرغړونکو په وړاندې د زغم درس راکوي. زه پر هغوی ظلم نه کوم او نه هم دوی ته زيان رسوم، بلکې له دوی سره نيکي کوم او هيله لرم چې خير ورته ورسوم.

د مسلمانانو تاريخ ددې گواهي ورکوي چې د سرغړوونکو په وړاندې د دوی زغم دومره - لوی - و چې له دوی څخه مخکې هيڅ قوم نه و پيژندلی.

مسلمانانو د مختلفو دينونو د خلکو سره يوځای ژوند کړی دی او هغوی د مسلمانانو تر واکمنۍ لاندې راغلي دي.

مسلمانانو - له هر چا سره - د انسانانو تر منځ تر ټولو ښه چلند کاوه.

او په ټوله کې اسلام ماته غوره آداب، نیک تعامل، او هغه عالي اخلاق را زده کړل چې زما ژوند پرې سوتره کیږي او خوښۍ مې پرې بشپړیږي.

او له هر هغه څه څخه یې منع کړی يم چې زما د ژوند روښنایي له منځه وړي او د ژوند ټولنیزې ښې، نفس، عقل، مال، عزت او ناموس ته زیان رسوي.

او څومره چې زه دا زده کړې اخلم په همغومره اندازه مې نیکمرغي لویږي.

او زما د بې پروايۍ او کوتاهۍ په اندازه، زما خوښي همغومره کميږي څومره چې ما له دې تعلیماتو څخه کم کړي دي.

او هغه څه چې تېر شول معنا یې دا نده چې زه معصوم يم نه خطا کیرم، او نه تیروتنه کوم، زما دین زما انساني فطرت او زما کمزوري په پام کې نیسي، نو له ما څخه خطا، نیمګړتیاوې او غفلت را منځ ته کیږي. لدې امله یې راته د توبې، بخښنې غوښتلو او الله ته د ستنېدو دروازه پرانستې ده. توبه زما د نیمګړتیاوو اغیزې له منځه وړي، او زما د رب سره زما موقف لوړوي.

او د اسلام د عقایدو، اخلاقو، آدابو او راکړې ورکړې ټولو تعلیماتو سرچینه قرآن کریم او سپېڅلي نبوي سنت دي.

او په پای کې په کلکه وایم: که د نړۍ په هر گوټ کې انسان د اسلام د دین واقعیت ته د عدالت او بې طرفۍ په سترګه وګوري، بله لار به ونه لري پرته لدې چې قبول یې کړي، خو مصیبت دا دی چې د اسلام مبارک دین دروغجنو تبلیغاتو او یا هم اسلام ته د ځینو منسوبو کسانو د کړنو په واسطه بدنامیږي، هغه کسان چې په خپله یې اسلام ندی عملي کړی. او که څوک یې حقیقت ته وګوري لکه څرنګه چې دی، او یا د هغو مسلمانانو حالاتو ته وګوري چې ټینګ پرې ولاړ دي نو هیڅکله به یې په منلو او پکې په شاملیدلو کې زړه نازړه نه شي.

هغه ته به څرګنده شي چې اسلام د انسانانو د خوښۍ، سولې، امنیت او د عدالت او نیکمرغۍ د ترویج غوښتنه کوي. اسلام د ځینو پیروانو د انحرافاتو په اړه، که هغه لږ وي یا ډیر - په هیڅ حالت کې دا جواز نلري چې په دین باندې حساب کړل شي، او یا یې له امله د دین عیب وویل شي، بلکه اسلام له هغوی څخه بې زاره دی.

د انحراف پایلې پخپله انحراف کوونکو ته ورګرځي، ځکه اسلام دوی ته پدې سره امر ندی کړی؛ بلکې هغوی یې منع کړي او د انحراف له امله یې ورته گوټ څښنه کړې ده، د هغه عمل له امله دي چې دوی پرې راتګ کړی،

سربیره پردې، عدالت تقاضا کوي چې د هغو کسانو وضعیت ښه ولیدل شي چې په حقه سره په دین ودریدلي دي، امروڼه او حکمونه یې پر ځان او نورو پر ځای کوي، نو یقیناً چې دا د دین لپاره زړونه له عزت او وقار څخه ډکوي.

نو اسلام د نصیحت او تهذیب هیڅ کومه کوچنۍ او لویه نده پرېښي مگر دا چې ټینگار یې پرې کړی، او همدا رنگه هیڅ ناوړه او مفسد کار یې ندی پرېښی مگر دا چې ورڅخه یې منع فرمایلي ده، او د هغې له لارې څخه یې خلک اړولي دي.

په دې توګه اسلامي چارو ته په درنه سترګه لیدونکي، او هغوي چې شعائر یې پر ځای کوي تر ټولو نیکمرغه خلک دي، او د ځاني روزني په تر ټولو لوړه مرتبه کې دي، دوی په خو خویونو او لوړو اخلاقو سره ځان روزلي، دوی ته پدې باندې نږدې او لرې، موافق او مخالف گواهي ورکوي.

او یوازې د هغه مسلمانانو افراطي حالت ته لیدل، چې د سمې لارې څخه یې پښه خویډلي ده هیڅکله انصاف ندی، بلکې دا په خپل ذات کې ظلم دی.

زه مسلمان یم

د مسجد الحرام او مسجد النبوي د دیني چارو د ریاست علمي کمیټه

په دې مقاله کې مې د اسلام مفهوم، مسلمان څوک دی، څرنگه یو کس ریښتینی مسلمان جوړېدی شي تشریح کړي دي. همدا راز دا مقاله د اسلام فضیلتونو، ځینې لوړ آداب او اخلاق، د ښځو ارزښت، او د خپلوانو، ګاونډیانو او ټولني حقوقو ته شامله ده، او دا مې هم په کې بیان کړي چې اسلام د هرې نیکۍ د کولو او له هرې بدۍ څخه د منع کولو امر کوي.

فهرست

- زه مسلمان یم 2
- د مسجدالحرام او مسجد النبوي د دیني چارو د ریاست علمي کمیټه .. 2